

មកពីគ្រប់ក្រសួងនិងស្ថាប័នពាក់ព័ន្ធអោយចូលរួមប្រជុំ ឬ ជួយបំពេញការងារ ក្នុងឋានៈជាជំនួយការ បច្ចេកទេស . លេខាធិការដ្ឋាន នៃគណៈកម្មការចម្រុះ កម្ពុជា ឥណ្ឌូនេស៊ី ត្រូវដឹកនាំដោយ អនុប្រធាន អចិន្ត្រៃយ៍ នៃគណៈកម្មការចម្រុះនេះ ។

ប្រការ ៦ : គ្រប់ក្រសួង និង ស្ថាប័នពាក់ព័ន្ធ ដែលមានសមាសភាពនៃគណៈកម្មការចម្រុះ ដូចមានចែងក្នុង ប្រការ ១ ខាងលើត្រូវចាត់តាំងនិងបញ្ជូនឈ្មោះមន្ត្រីរបស់ខ្លួន ទៅក្រសួងការបរទេសនិងសហប្រតិបត្តិ ការអន្តរជាតិ អោយបានរួសរាន់ សំរាប់ការអនុវត្តន៍សកម្មភាពរបស់គណៈកម្មការនេះ ។

ប្រការ ៧ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការបរទេសនិងសហប្រតិបត្តិការ អន្តរជាតិ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងពាណិជ្ជកម្ម រដ្ឋមន្ត្រីក្រសួងសង្គមកិច្ច ការងារ បណ្តុះបណ្តាលវិជ្ជាជីវៈ និងយុវនីតិសម្បទា រដ្ឋមន្ត្រីក្រសួងវប្បធម៌ និងវិចិត្រសិល្បៈ រដ្ឋមន្ត្រី ក្រសួងទេសចរណ៍ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងឧស្សាហកម្មរ៉ែ និង ថាមពល រដ្ឋមន្ត្រីក្រសួងអភិវឌ្ឍន៍មូលដ្ឋាន រដ្ឋមន្ត្រីក្រសួងអប់រំ យុវជន និងកីឡា អគ្គលេខាធិការនៃ ក្រុមប្រឹក្សាអភិវឌ្ឍន៍កម្ពុជា និងសាមីខ្លួនដូចមានចែងក្នុងប្រការ១ ត្រូវអនុវត្តសេចក្តីសំរេចនេះ ចាប់ពីថ្ងៃចុះហត្ថលេខា តទៅ ។

នាយករដ្ឋមន្ត្រី

ហត្ថលេខា និងត្រា

ហ៊ុន សែន



រាជធានីភ្នំពេញ . ថ្ងៃទី ០៧ ខែ មីនា ឆ្នាំ ២០០១

សេចក្តីសម្រេចលេខ ១២ សសរ

ស្តីពីការបង្កើតគណៈកម្មាធិការជាតិប្រឆាំងកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា

- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- យោងតាមសំណើចាំបាច់របស់ក្រសួងឧស្សាហកម្មរ៉ែ និងថាមពល

សំរេច

ប្រការ ១ : បង្កើតគណៈកម្មាធិការជាតិធុងថ្នកម្ពុជា ដែលមានសមាសភាព ដូច តទៅ :

- ១-ឯកឧត្តម **សុវត្ថ ជិនគុណ** អគ្គនាយកនៃអគ្គនាយកដ្ឋានធនធានរ៉ែ នៃក្រសួងឧស្សាហកម្ម រ៉ែ និងថាមពល ប្រធាន
- ២-លោក **សាវត សាវី** ប្រធាននាយកដ្ឋានបច្ចេកទេសថាមពលនៃក្រសួងឧស្សាហកម្ម រ៉ែ និងថាមពល សមាជិក
- ៣-លោក **ឃុន បញ្ញាសិទ្ធ** ប្រធាននាយកដ្ឋានអភិវឌ្ឍន៍ធនធានរ៉ែ នៃក្រសួងឧស្សាហកម្ម រ៉ែ និងថាមពល សមាជិក
- ៤-លោក **សុខ ឡេង** ប្រធាននាយកដ្ឋានធនធានរ៉ែនៃក្រសួងឧស្សាហកម្ម រ៉ែ និងថាមពល សមាជិក
- ៥-លោក **ហង្ស ម៉ឺន** អនុប្រធាននាយកដ្ឋានត្រួតពិនិត្យទំនិញនិហរណ៍ អាហរណ៍ និងបង្ក្រាប ការក្លែងបន្លំ នៃក្រសួងពាណិជ្ជកម្ម សមាជិក
- ៦-លោក **សៀង សុផាម** ប្រធានការិយាល័យភូគព្ភសាស្ត្រ នាយកដ្ឋានភូគព្ភសាស្ត្រ នៃក្រសួង ឧស្សាហកម្ម រ៉ែ និងថាមពល សមាជិក
- ៧-លោក **នេវ សុស្សី** មន្ត្រីនាយកដ្ឋានអាស៊ាននៃទីស្តីការគណៈរដ្ឋមន្ត្រី សមាជិក

ប្រការ ២ : គណៈកម្មាធិការជាតិធុងថ្នកម្ពុជា មានតួនាទីសម្របសម្រួល និងសហការជាមួយវេទិកាអាស៊ានសំរាប់ធុងថ្ន (ASEAN FORUM ON COAL) បណ្តាក្រសួង ស្ថាប័នមានសមត្ថកិច្ច ខេត្ត-ក្រុងពាក់ព័ន្ធ អង្គការក្រៅរដ្ឋាភិបាលជាតិ អន្តរជាតិ ក្រុមហ៊ុនឯកជន ដើម្បីជំរុញការសិក្សាស្រាវជ្រាវអភិវឌ្ឍន៍ និងប្រើប្រាស់រ៉ែធុងថ្នអោយមាន ប្រសិទ្ធភាព និងរក្សាការពារបរិស្ថាន ។

ប្រការ ៣ : គណៈកម្មាធិការជាតិធុងថ្នកម្ពុជា មានភារកិច្ច :

-រៀបចំគោលនយោបាយ យុទ្ធសាស្ត្រ និងផែនការ សំរាប់ការអភិវឌ្ឍន៍ និងគោលការណ៍ប្រើប្រាស់ វិធានធុននៅព្រះរាជាណាចក្រកម្ពុជា ។

-គោរពនិងអនុវត្តតាមភារកិច្ចដែលមានកំណត់ក្នុងធម្មនុញ្ញ ស្តីពីវេទិកាអាស៊ានសំរាប់ធុនធុន (CHARTER ON ASEAN FORUM ON COAL) ។

-ចុះហត្ថលេខាលើឯកសារជាផ្លូវការមួយចំនួនក្រោយពីបានទទួលសិទ្ធិប្រទានពីប្រមុខរាជរដ្ឋាភិបាល ។

-ធ្វើរបាយការណ៍អោយបានទៀងទាត់ ជូនរាជរដ្ឋាភិបាលអំពីសកម្មភាព និងលទ្ធផល ដែលសំរេចបាន ។

ប្រការ ៤ : គណៈកម្មាធិការជាតិធុនធុនកម្ពុជា ស្ថិតនៅក្រោមការគ្រប់គ្រង និងទទួលខុសត្រូវរបស់ប្រធាន ។

ប្រការ ៥ : សមាជិកគណៈកម្មាធិការ ត្រូវចូលរួមប្រជុំពិភាក្សាការងារតាមការអញ្ជើញរបស់ប្រធាន ។

ប្រការ ៦ : គណៈកម្មាធិការនេះ មានលេខាធិការដ្ឋានមួយប្រចាំនៅអគ្គនាយកដ្ឋានធនធានរ៉ែ នៃក្រសួងឧស្សាហកម្ម រ៉ែ និងថាមពល ។

ប្រការ ៧ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងឧស្សាហកម្ម រ៉ែ និងថាមពល រដ្ឋមន្ត្រីក្រសួងពាណិជ្ជកម្ម និងសាមីខ្លួនដែលមានឈ្មោះក្នុងប្រការ១ ព្រមទាំងបណ្តាក្រសួង ស្ថាប័នខេត្ត ក្រុង ដែលមានការពាក់ព័ន្ធ ត្រូវអនុវត្តតាមសេចក្តីសំរេចនេះ ចាប់ពី ថ្ងៃចុះហត្ថលេខា តទៅ ។

នាយករដ្ឋមន្ត្រី
ហត្ថលេខា និងត្រា
ហ៊ុន សែន

